

آل عبدالرحمن بیلانیؒ

ایک قدیم ترین ہندی الاصل علمی خانوادہ

مولانا قاضی الطہر مبارک پوری ایڈیٹر البلاغ ممبئی

صدر اول میں ہندوستان کے جو غلام خانوادے عرب میں جا کر دینی علوم و معارف میں امامت و سیادت کے مالک ہوئے اور جن میں صدیوں تک ائمہ دین اور علماء و محدثین پیدا ہوتے رہے ان میں تین خانوادے خاص طور سے قابل ذکر ہیں (۱) آل عبدالرحمن بیلانی، جس میں عبدالرحمن بن ابوزید بیلانی، محمد بن عبدالرحمن بن ابوزید بیلانی، حارث بیلانی، محمد بن حارث بیلانی، محمد بن ابراہیم بیلانی وغیرہ پیدا ہوئے (۲) آل ابو معشر بن محمد بن عبدالرحمن سندھی، جس میں ابو معشر بن محمد بن عبدالرحمن سندھی مدنی صاحب المغازی، محمد بن ابو معشر بن عبدالرحمن سندھی، داؤد بن محمد بن ابو معشر بن حسین بن محمد بن ابو معشر سندھی وغیرہ گذرے ہیں۔ (۳) آل ابراہیم بن مقسم قیقانی، جس میں (امام ابن علیؑ) ابن علی بن ابراہیم بن مقسم، ربعی بن ابراہیم بن مقسم، ابراہیم بن اسمعیل بن ابراہیم (ابن علیؑ) بن مقسم وغیرہ علمی و دینی امامت و سیادت کے وارث ہوئے ہیں۔

ان تینوں خانوادوں میں سے ہم صرف امام ابو معشر بن محمد بن عبدالرحمن صاحب المغازی کو جانتے ہیں کیونکہ علمائے رجال و طبقات نے ان کا تذکرہ سندھی کی نسبت سے کیا ہے، دوسرے افراد اور خاندان کا تذکرہ ہندوستان کی علاقائی نسبت سے نہیں آیا ہے اور اگر آیا ہے تو ہم خود اپنے ملک کے اس علاقہ اور مقام سے ناواقف ہیں اس لئے ان کی طرف سے ہمیں لاعلمی رہی،

چنانچہ "بیلیانی" کی نسبت اسی قسم کے علاقہ کی طرف ہے جس سے ہم واقف نہیں ہیں، حالانکہ بیلیان ہندوستان کا مشہور مرکزی مقام ہے جو صدیوں تک دارالسلطنت رہا ہے اور اسی مقام کی طرف بیلیانی علماء منسوب ہیں، آج ہم ان ہی بیلیانی علماء کا تذکرہ کرتے ہیں جو ان ہر سہ قدیم ترین علمی خانوادے میں اقدم ہیں۔

بیلیان (بھیلان، سوراشرٹ) کا ٹھکانہ دار میں ایک دور میں مشہور بندرگاہ اور مرکزی شہر تھا، اور قدیم زمانہ میں اس علاقہ کی حکمران قوم بھیل اس کے بعد قوم گوجر کا دارالسلطنت رہ چکا تھا، جیسا کہ گجرات اور سوراشرٹ کی تاریخوں میں عام طور سے اسی حیثیت سے اس کا تذکرہ ملتا ہے، مشہور جغرافیہ نویس ابو القاسم عبید اللہ بن احمد بن حمد ازبہ مولیٰ خلیفہ معتمد متوفی ۳۳۰ھ نے اپنی کتاب المسالک والممالک میں بلا وسند میں بیلیان کو شمار کیا ہے، بلا وسند میں چند شہروں کے نام درج کر کے علاقہ گجرات و سوراشرٹ میں اس کا نام یوں لکھا ہے وسندان، والمنڈال، والبیلان وسوست، والکیرج، ومرمد، وفالی، ودھنج، وبروصہ آج بھی اس علاقہ میں سلیم نامی ایک ذات پائی جاتی ہے جو اس قدیم شہر کا پتہ دیتی ہے۔ سمرات مصطفیٰ آباد (تاریخ جونا گڑھ) کے مصنف نے لکھا ہے:

”گجرات اور کاٹھیا دار میں مسلمانوں کی سلیم ایک ذات ہے، اور ظرافت میں ان کو کبھی کبھی سلیم بادشاہ بھی کہتے ہیں، جس طرح رینڈیوں کو کہتے ہیں“

نیز گجرات اور سوراشرٹ کی اسلامی فتوحات میں بیلیان (بھیلان) کی فتح کا تذکرہ بلا ذری اور یعقوبی

۱۔ المسالک والممالک ص ۵۷

۲۔ سمرات مصطفیٰ آباد حاشیہ ص ۵۳

جیسے قدیم اور ثقہ مورخوں اور فتوحات نویسوں نے کیا ہے، جیسا کہ آگے آ رہا ہے، البتہ بعد کے جزائریہ نویس یا قوت حموی متوفی ۶۲۶ھ نے اسے مشتبه سمجھ کر ہندوستان یا یمن کا شہر بتایا ہو مگر قطعی فیصلہ نہیں کیا ہے کہ اس کا محل وقوع کہاں ہے، یا قوت پر بیلیان یہ ہے:

بیلیان، موضع تُنسب الیہ السیوف
 البیلیانیۃ، ویشبہ ان لیکون من
 ارض الیمن، وفی کتاب فتوح البلدان
 للبلاذری: البیلیان من بلاد
 السند والہند تنسب الیہا السیوف
 بیلیان ایک مقام ہے جس کی طرف بیلیانی تلواریں
 منسوب ہیں، بہت ممکن ہے کہ یہ مقام سرزمین
 یمن میں ہوا و بلاذری کی فتوح البلدان میں ہے
 کہ بیلیان سندھ اور ہندوستان میں ہے جس کی
 طرف بیلیانی تلواریں منسوب ہیں۔

البیلیانیۃ

بیلیان کو سرزمین یمن سے بتانے کی وجہ غالباً یہ ہے کہ عبدالرحمن بن ابوزید بیلیانی جو کہ مشہور
 راوی حدیث اور تابعی ہیں اور جن کے فاندان میں کئی علماء گذرے ہیں، وہ یمن کے علاقہ نجران
 میں رہتے تھے، ابن سعد نے تصریح کی ہے وکان ینزل بنجران، اسی سے یا قوت نے اندازہ
 لگایا ہوگا کہ بیلیان بھی نجران کے آس پاس کوئی مقام رہا ہوگا مگر یہ اندازہ صحیح نہیں ہے، کیونکہ
 ابن خردادزبہ، اصطخری، مسعودی، مقدسی بشاری وغیرہ میں سے کسی نے یمن میں بیلیان نام
 کی کسی بستی کا تذکرہ نہیں کیا ہے، جب کہ بلاذری، اور یعقوبی نے عہد ہشام میں گجرات کی فتوحات
 میں فتح بیلیان کا تذکرہ کیا ہے، اور خود یا قوت نے بلاذری کے حوالہ سے اس کو ہندوستان
 میں بتایا ہے۔

اس سلسلہ میں سیوف بیلیانیہ کا ذکر توجہ طلب ہے، ہندی تلواریں مختلف ناموں سے
 عرب میں مشہور تھیں جن میں سیوف قلعیہ اپنی جوہریت کی وجہ سے خاص شہرت رکھتی تھیں،

اور یہ جنوبی ہند کے ساحلی شہر کل میں بنتی تھیں یا یہاں کے تلوپے سے عرب میں تیار کی جاتی تھیں، البتہ گجرات کے شہر مظروچ کے نیزے (القنا البروصی) عرب میں مشہور تھے، بھیلان کی بندرگاہ سے ہندوستان کی تلواریں عرب میں جاتی رہی ہوں گی جو سیلف بیلمانیہ کے نام سے مشہور رہی ہوں گی، جس طرح یہاں کی ایک بندرگاہ خود نونل سے عمدہ قسم کے نیزے اور تلواریں ہایا کرتی تھیں اور اسی کی طرف منسوب ہو کر جو دت و عمدگی میں مشہور تھیں۔

ہندوستان کی اسلامی فتوحات میں سب سے پہلے بھیلان کا ذکر اموی خلافت بھیلان کی فتح میں خلیفہ ہشام بن عبدالملک کے دور میں آیا، جب کہ ۱۵۰ھ کے بعد حاکم سندھ جنید بن عبدالرحمن مڑتی نے گجرات اور سوراشر کی فتوحات کے ضمن میں اسے بھی فتح کر لیا۔

صورت یہ ہوئی کہ ۱۵۰ھ میں خلیفہ ہشام نے جنید بن عبدالرحمن مڑی کو سندھ کا حاکم بنایا، جنید نے آتے ہی سندھ کے راجہ جے سیہ سے جنگ کی۔ راجہ مقابلہ کی تاب نہ لاکر ہندوستان کی طرف بھاگا، اور سندھ سے متصل علاقہ گجرات میں آکر آمادہ جنگ ہوا، جنید بن عبدالرحمن بھی بحری بیڑے لے کر اس کے مقابلہ میں آیا اور دونوں کے درمیان بطیم شرقی (غالبا آبنائے رن کچھ کے مشرق) میں جنگ ہوئی، جس میں راجہ جے سیہ گرفتار ہو کر قتل ہوا، ادھر سے فرصت پانے کے بعد جنید نے گجرات کے مقام کیرج (کھیرا) کی بناوت فرو کی، ان دونوں مہات میں کامیابی سے جنید کا حوصلہ فتح بہت بڑھ گیا اور اس نے موجودہ مدھیہ پردیش، گجرات، سوراشر اور راجھوتانہ کے علاقوں میں اپنے امراء سے نوب کشی کرائی اور زبردست فتوحات حاصل کیں۔ بلاذری نے ان ہی فتوحات کو بیان کرتے ہوئے بھیلان کا تذکرہ کیا ہے:

ووجه التمال الی مرمد، والمندل،
 ودھنج، وبروص، ووجه الجنید
 الی اذین، ووجه حبیب بن موقہ فی حبش
 الی ارض المالیة، فاغاسا واعلیٰ انہین
 وغزو اھرمہ فخر قوا رضھا
 وفتح الجنید البیلان والجزد،^۱
 جنید نے مرمد، مندل (ممالا وادکلاں) دھنج
 (گجرات) اور بھروچ کی طرف فوجی اہرار روانہ
 کئے، نیز انھوں نے اچین کی طرف ہم روانہ
 کی اور حبیب بن مرہ کو ایک فوج دے کر سرزمین
 مالوہ کی طرف بھیجا، چنانچہ اہین پر حملہ ہوا اور
 بھرید میں جنگ کر کے بیرون شہر آتش زنی کی،
 نیز جنید نے بھیلان اور گجرات کو فتح کیا۔

یعقوبی نے بھی مذکورہ بالا مقامات کی فتوحات کا تذکرہ اسی طرح مختصراً انداز میں کیا، اس نے اور
 ابن خرداد نے بھیلان کے ساتھ سرست (سورٹھ، سوراشٹ) کا نام بھی لیا ہے جس سے بھیلان
 کے محل وقوع پر تیز روشنی پڑتی ہے، بلاذری نے بھیلان کے ساتھ جزر (گجرات) کا ذکر
 کیا تھا، یعقوبی کا بیان یہ ہے:

فوجه بعالہ الی المرند (المرمد)
 والمندل، ودھنج، وبروص وسوست
 والبیلان، والمالیة وغیرھا من
 البلاد،^۲
 جنید نے اپنے فوجی افسروں کو مرمد، مندل،
 دھنج، بھروچ، سورٹھ، بیلان، مالوہ اور
 دوسرے شہروں کی طرف روانہ کیا۔

بھیلان اور اس کے پاس کی یہ پہلی فتوحات ۵۸۶ء اور ۵۸۷ء کے درمیان ہوئی ہیں، آل
 بیلانی اس سے بہت پہلے سین کے علاقہ نجران میں آباد ہو چکے تھے، کیونکہ اس کے سب سے پہلے
 بزرگ حضرت عبدالرحمن بن ابوزید بیلانی خلیفہ ولید بن عبدالملک (۶۸۶ء تا ۶۹۲ء) کے

۱ فتح البلدان ص ۲۶۹ و ۲۳۰ وکامل ابن اثیر ج ۵ ص ۵۰

۲ تاریخ یعقوبی ج ۲ ص ۲۷۹

دور خلافت میں انتقال کر چکے تھے جو نجران میں رہتے تھے، اور حضرت عمر رضی اللہ عنہ کے مولیٰ یعنی آزاد کردہ غلام تھے، اس خاندان کے ابتدائی حالات کے بارے میں عبدالرحمن بن ابوزید کے تذکرہ میں کچھ باتیں معلوم ہوتی ہیں

حضرت عبدالرحمن بن ابوزید بیلہانی^۲ ان کا سب سے قدیم تذکرہ طبقات ابن سعد میں اس طرح ہے:

عبدالرحمن بن البیلہانی، من الاحماس
 اخماس عمر بن الخطاب، وقال عبد المنعم
 بن ادریس: کان من الابناء الذین
 کانوا بالیمن، وکان ینزل نجران،
 وتوفی فی ولایة الولید بن
 عبد الملک له

عبدالرحمن بن بیلہانی حضرت عمر رضی اللہ عنہ کے اخماس
 میں سے ہیں، عبدالمنعم بن ادریس نے کہا ہے کہ
 وہ فارس کے ابناء میں سے تھے جو یمن میں تھے
 اور نجران میں قیام کرتے تھے، ان کا انتقال
 ولید بن عبد الملک کے دور خلافت میں ہوا۔

حافظ ابن حجر نے ابو حاتم رازی کے حوالہ سے لکھا ہے کہ عبدالرحمن بن ابوزید ہی عبدالرحمن بن بیلہانی ہیں۔

اس بیان کی روشنی میں آل بیلہانی کے بارے میں حسب ذیل باتیں معلوم ہوتی ہیں:

(۱) وہ حضرت عمر رضی اللہ عنہ کے غلام اور مولیٰ العتاقہ تھے (۲) ان لوگوں میں سے تھے جن کو کسریٰ نے سین بن ذی یزن کے ساتھ یمن روانہ کیا تھا یا جو یمن پر کسریٰ غلبہ کے بعد وہاں جا کر آباد ہو گئے تھے، یمن پر فارس کا قبضہ رسول اللہ صلی اللہ علیہ وسلم کے ایام طفولیت میں ہوا تھا (۳) وہ یمن کے علاقہ نجران میں تھے (آج کل یہ علاقہ سعودی عرب میں ہے) (۴) اس خاندان کے

۱۔ طبقات ابن سعد ج ۵ ص ۵۳۶ بیروت

۲۔ تہذیب التہذیب ج ۶ ص ۱۳۹

سب سے پہلے عالم و محدث حضرت عبدالرحمن کی وفات پہلی صدی کے آخر میں ہوئی۔
 یہ مسلم ہے کہ قدیم زمانہ سے یمن میں حبشیوں کی طرح ہندیوں کی بھی بہت بڑی تعداد آباد تھی،
 چنانچہ جب یمن کے بادشاہ سیف ابن ذی یزن نے کسریٰ کے دربار میں حاضر ہو کر یمن پر حبشیوں
 کے استعمار و غلبہ کی شکایت کی اور کہا کہ کالے لوگوں نے ہمارے ملک پر قبضہ کر لیا تو کسریٰ نے
 پوچھا کہ کون کالے لوگ حبشی یا سندھی؟ اس پر سیف بن ذی یزن نے حبشیوں کا نام لیا۔ پوچھا
 ہے کہ اسی دور میں بھیلان کا یہ خاندان بھی یمن میں جا کر آباد ہو گیا ہو۔ مگر عبدالنعم بن ادریس کی
 تصریح سے معلوم ہوتا ہے کہ یہ خاندان ابنائے یمن میں سے تھا یعنی انوشیروان کسریٰ کے زمانہ میں
 یمن گیا جب کہ کسریٰ نے سیف بن ذی یزن کی فریاد پر اپنے حاکم کو اسوارہ اور شہ سواروں کی
 بھاری جمیعت کے ساتھ یمن پر قبضہ کرنے کے لئے روانہ کیا تھا، اور اس کے بعد ایرانیوں کے
 ساتھ ہندوستانیوں کی ایک جماعت بھی یمن میں جا کر آباد ہو گئی چنانچہ ان ہی میں ایک بزرگ حضرت
 بیزظن ہندی یمن میں تھے جو وہاں حبشیش کے ذریعہ علاج کرتے تھے اور عہد رسالت میں مسلمان
 ہوئے، پھر چونکہ شاہان ایران کا عمل دخل، سندھ، مکران، قیقان، کشمیر اور ہندوستان کے
 مغربی ساحلی علاقوں پر سرنڈیپ تک جاری تھا اور یہاں کے راجے مہاراجے ان کے باج گزار تھے
 اس لئے ان علاقوں کے باشندے ایران کے علاوہ عرب کے ایرانی مقبوضہ علاقوں میں آزادانہ
 آتے جاتے تھے، بلکہ ان میں ہندوستانیوں کی مستقل بستیاں اور آبادیاں ہو گئی تھیں، یمن میں
 کسریٰ کے آخری حکمران حضرت باذان رضی اللہ عنہ کو بعض علماء نے ملک الہند بتایا ہے جس کا

۱۔ سیرت ابن ہشام ج ۱ ص ۱۱۱، کتاب البیجان ص ۳۴۳ تاریخ طبری ۲ ص ۱۱۶ و ص ۱۱۸
 ۲۔ عبدالنعم بن ادریس بن عثمان بن ابنہ و مہب بن منبہ متوفی ۲۲۵ھ یمن کے بخاری و شاہ ہیں،
 سوال سے زائد تک زلفہ ہے، کتاب المبتدآن کی تصنیف ہے (زہرت ابن ندیم ص ۱۳۸)
 ۳۔ اصابہ ج ۱ ص ۱۴۸

مطلب یہ ہے کہ وہ ہندوستان کے کسی حکمران خاندان سے تھے، یا ہندوستان سے ایران جا کر کسی مقام کے حاکم ہو گئے تھے پھر کسری نے ان کو یمن کی حکومت دی، ایسے ایرانی باشندوں کو جو کسری کے دورِ اقتدار میں یمن میں جا کر مستقل آباد ہو گئے، عرب ابنائے یمن کے لقب سے یاد کرتے تھے، ان یمنی ابناء میں متعدد صحابہ اور تابعین و محدثین گذرے ہیں چنانچہ صحابہ میں حضرت وبرا بن یونس، حضرت باذان، حضرت فیروز دہلی، حضرت داؤد بن علی رضی اللہ عنہم ابنائے یمن سے ہیں، اور تابعین و محدثین میں حضرت ضحاک بن فیروز، حنف بن عبداللہ صنعانی، وہب بن منبہ، ہشام بن منبہ، معقل بن منبہ، عمر بن منبہ، عطاء بن مرکبذ، مغیرہ بن حکیم صنعانی، زیاد بن شیخ صنعانی، یوسف بن یعقوب، یحییٰ بن عبداللہ بن سہوک بخندی، عبدالصمد بن معقل بن منبہ، ہشام بن یوسف، وغیرہ ابنائے یمن میں سے ہیں، اور ان ہی میں حضرت عبدالرحمن بن ابوزید بیلہانی بخراں بھی تھے، جن کے آباء و اجداد میں سے کوئی عربوں کے قاعدہ کے مطابق حضرت عمر رضی اللہ عنہ کے خاندان کے خنس میں تھے، اسلام سے پہلے مشہور و معزز قبائل مقامی اسواق کے تاجروں اور فاتحوں کے مال غنیمت سے خنس وصول کیا کرتے تھے، جو مال، سامان اور غلام وغیرہ کی شکل میں ہوتا تھا، حضرت عبدالرحمن بیلہانی اجلۃ تابعین میں سے ہیں، جن جلیل القدر صحابہ سے انہوں نے روایت کی ہے ان کے نام یہ ہیں، حضرت عبداللہ بن عباس، حضرت عبداللہ بن عمر، حضرت معاویہ، حضرت عمرو بن اوس، حضرت عمرو بن عیسہ، حضرت عبداللہ بن عمرو، حضرت سمرق، حضرت عثمان، حضرت سعید بن زید وغیرہ رضی اللہ عنہم، نیز تابعین میں نافع بن جبرین، مطعم اور عبدالرحمن الاعرج سے روایت کی ہے، اور عبدالرحمن بیلہانی سے ان کے لڑکے محمد بن عبدالرحمن بیلہانی کے علاوہ یزید بن طلحہ، ربیع بن عبدالرحمن، خالد بن ابوعمران، سماک بن فضل، ہشام و والد عبدالرزاق صنعانی اور ایک جماعت نے روایت کی ہے۔ عبدالرحمن بیلہانی کی مرویات احادیث

۱۔ ان حضرات کے حالات کے لئے طبقات ابن سعد جلد ۵ ملاحظہ ہو ۲۔ تہذیب التہذیب ج ۶ ص ۱۴۹

کی کتابوں میں موجود ہیں، چنانچہ جامع ترمذی میں یہ حدیث ان سے روایت ہے من حج هذا البیت او اعتمر فلیکن آخر عہدہ بالبیت، اور سنن نسائی میں حضرت عمرو بن عبسہ کے مکہ مکرمہ میں اسلام لانے اور وطن چلے جانے کے بعد مدینہ منورہ میں حاضر ہونے کا پورا واقعہ ان سے مروی ہے، نیز دیگر کتب حدیث میں ان کی روایات موجود ہیں۔ ابن ابی حاتم رازی نے لکھا ہے کہ عبد الرحمن بن بیلمانی سولی عمر نے حضرت عبداللہ بن عمر رضی اللہ عنہما سے حدیث کا سنا لیا ہے اور ان سے سماک بن فضل، زید بن اسلم اور ربیعہ نے روایت کی ہے۔ ابن حبان نے ان کو ثقات میں شمار کیا ہے مگر ابوحاتم رازی نے ان کو لین بتایا ہے، وارقلنی نے کہا ہے: ضعیف لا تقوم بہ حجة یعنی وہ ضعیف راوی ہیں ان کی مرویات حجت نہیں ہو سکتی ہیں، ازدی نے اس سے آگے بڑھ کر کہا ہے کہ منکر الحدیث یروی عن ابن عمر یواطیل یعنی وہ منکر الحدیث ہیں حضرت عبداللہ بن عمر کی طرف منسوب کر کے باطل روایات بیان کرتے ہیں، صالح جزره نے کہا ہے کہ حدیث منکر ولا یعرف انه سمع من احد من الصحابة الا سوق یعنی وہ منکر الحدیث ہیں، حضرت سرقہ کے علاوہ کسی اور صحابہ سے ان کا سماع غیر معروف ہے، اس کا مطلب یہ ہے کہ صالح جزره کے نزدیک ان کی جو حدیثیں مذکورہ بالا صحابہ کرام سے مروی ہیں وہ مرفوع نہیں بلکہ مرسل ہیں، عبد الرحمن بیلمانی کے بارے میں علمائے حدیث و رجال کی یہ جرح ان کے لڑکے محمد کی بے احتیاطی اور غلط روی کا نتیجہ ہے، وہ اپنے والد کی طرف منسوب کر کے موضوع احادیث کی روایت کیا کرتے تھے ورنہ عبد الرحمن بن ابوزید بیلمانی فی نفسہ ثقہ تھے، اس سلسلہ میں حافظ ابن حجر کا قول فیصل یہ ہے:

لا یجب ان یعتبر بشیء من حدیثه جب ان سے ان کے لڑکے محمد کی کوئی روایت
اذا کان من سوا یت ابنہ محمد ہو تو اس کا اعتبار کرنا ضروری نہیں ہے،

لان ابنہ یضع علی ابیہ العجائبؑ کیونکہ ان کے لڑکے اپنے باپ کی طرف سے عجیب عجیب حدیثیں وضع کر کے بیان کرتے ہیں۔

ان ہی موضوعات و عجائب اور بواطیل میں وہ حدیثیں بھی ہیں جن کو بیٹے نے باپ کے واسطے سے حضرت عبداللہ بن عمر رضی اللہ عنہما سے بیان کی ہیں، ازدی نے بیٹے کے بجائے باپ کی طرف ایسی حدیثوں کی روایت منسوب کر کے ان کو منکر الحدیث کہہ دیا ہے، نیز اسی وجہ سے ابوحاتم اور دارقطنی کے نزدیک وہ ثقاہت و حجت کے درجہ پر نہیں رہے۔

اس سلسلہ میں النسب و احوط یہی ہے کہ عبدالرحمن بیلمانی کی جو روایات ان کے لڑکے محمد سے ہیں ان کا اعتبار نہ کیا جائے اور ان کے دوسرے تلامذہ کی روایات کو معتبر و مستند اور حجت مانا جائے۔

اس نقد و جرح کے باوجود عبدالرحمن بیلمانی اجلہ تابعین اور رواۃ حدیث میں سے ہیں اور جن ائمہ علم و فن نے ان کے بارے میں کلام کیا ہے، ان کے سامنے وہ موضوعات و عجائب اور بواطیل ہیں جن کو ان کے لڑکے نے ان کی طرف منسوب کیا ہے، دوسرے تلامذہ کے واسطے سے ان کی احادیث کتابوں میں بغیر تکرار کے پائی جاتی ہیں۔

عبدالرحمن بیلمانی کے تذکرہ میں ان کے شاعرانہ کمالات کا ذکر بھی ملتا ہے اور یہ کہ انھوں نے خلیفہ ولید بن عبدالملک کے دربار میں اس کی شان میں قصیدہ پڑھا اور انعام و اکرام سے نوازے گئے۔

وقیل: کان شاعرًا مجیداً۔ وفد علی الولید فأجزل له الحباءؑ کہا گیا ہے کہ وہ بہترین شاعر تھے، ولید کے پاس گئے تو اس نے ان کو عطیہ سے نوازا۔

ان کی وفات خلیفہ ولید کے دور (۷۵۶ء تا ۷۶۰ء) میں ہوئی، جیسا کہ ابن سعد اور حافظ ابن حجر نے لکھا ہے۔

جیسا کہ معلوم ہوا عبدالرحمن بن ابوزید بیلہانی کے لڑکے ہیں، حافظ ابن محمد بن عبدالرحمن بیلہانی کوئی | حجر نے ان کو مولیٰ آل عمر کے ساتھ الکوئی الخوی لکھا ہے کہ یعنی ان کا مستقل قیام کوفہ میں تھا، اور وہ علمائے نحو میں شمار ہوتے تھے، باپ کی طرح یہ بھی حضرت عمر کے خاندان کے مولیٰ تھے، انہوں نے حدیث کی روایت اپنے والد عبدالرحمن بیلہانی اور ان کے ماموں سے کی ہے مگر ان سے سماع نہیں کیا ہے، اور ان سے سعید بن بشیر بخاری، عبید اللہ بن عباس بن ربیع حارثی، محمد بن حارث بن زیاد حارثی، محمد بن کثیر عبدی، ابوسلمہ موسیٰ بن اسمعیل وغیرہ نے روایت کی ہے، اور جیسا کہ معلوم ہوا انہوں نے بہت سی موضوع احادیث اپنے والد کی مرویات کے نام سے روایت کیں جس کی وجہ سے ائمہ حدیث کے نزدیک خود بھی مجروح ہوئے اور بظاہر کو بھی مجروح اور ناقابل احتجاج بنا دیا۔ ابن حبان نے ان کے بارے میں لکھا ہے:

حادث عن ابیہ بنسخة شلیھا بما۔۔۔ انہوں نے اپنے باپ سے ایک مجموعہ سے روایت
حدیث کلھا موضوعة لایجوز الاحتجاج کی جس میں تقریباً دو احادیث تھیں اور سب کی سب
بہ ولا ذکرہ الاعلیٰ وجہ التعجب * موضوعہ تھیں ان سے دلیل لانا جائز نہیں ہے، اور
ان کا بیان کرنا جائز ہے، البتہ اظہار تعجب اور
بیان واقعہ کے طور پر ان کا ذکر کیا جاسکتا ہے۔

اسی لئے ائمہ حدیث و رجال مثلاً ابن معین، بخاری، ابوحاتم، نشائی اور ابن عدی نے ان کو منکر الحدیث اور لیس بشیء قرار دیا ہے۔

حارث بیلہانی علمائے تابعین میں سے ہیں، حضرت عبداللہ بن عمر رضی اللہ عنہما سے
حارث بیلہانی | روایت کی ہے، اور ان سے ان کے لڑکے محمد بن حارث بیلہانی نے روایت

کی ہے۔

حارث بیلمانی کے لڑکے ہیں ، انھوں نے اپنے والد سے روایت کی جنہوں
 محمد بن حارث بیلمانی نے حضرت ابن عمر سے روایت کی ہے ، نیز محمد بن حارث بن زیاد حارثی سے
 روایت کی ہے جنہوں نے محمد بن عبدالرحمن بیلمانی سے روایت کی ہے ، محدثین اور ائمہ رجال
 نے ان کی تضعیف کی ہے یہ

تبع تابعین میں سے ہیں ، ان سے عبید اللہ بن ربیع بخاری نے
 محمد بن ابراہیم بیلمانی روایت کی ہے۔

لے تہذیب التہذیب ج ۹ ص ۱۰۴

پیارے بچوں کا پیلا رسالہ

ماہنامہ جنت کا بچوں راپور

• ہلکے سہلے سائنسی ، استواری اور اصلاحی مضامین • کرد و کردار کے نمونے
 • مزہ اور کہانیاں • ولولہ انگیز مفید اور دلچسپ نظمیں • ہنس اور ہلاکتوں کی
 • چٹن ، ڈرامے اور کھیل • ذہنی تربیت کے لئے پہیلیاں نیز بچوں کے
 • نضیات کے مطالب اور بہت سی مفید و دلچسپ باتیں۔ آج ہی سالانہ چندہ
 • کے ذریعے ماہنامہ کے لئے لکھنے والے بچوں کو روایہ ہوا ہے۔
 • ہر ماہ اور جنت کا بچوں کے لئے ایک نیا باب اور بچوں کے لئے

گزارش

خریداری برہان یا ندوۃ المصنفین کی ممبری کے سلسلہ میں خط و کتابت کرتے وقت
یامنی آرڈر کوپن پر چیٹ نمبر کا حوالہ دینا نہ بھولیں تاکہ تعمیل ارشاد میں تاخیر نہ ہو۔
اس وقت بے حد دشواری ہوتی ہے جب آپ ایسے موقعہ پر صرف نام لکھنے پر
(منیجس) اکتفا کر لیتے ہیں۔

انتخاب الترغیب والترہیب

مولفہ: محدث جلیل حافظ زکی الدین المندری متوفی ۶۵۶ھ

ترجمہ: مولوی عبداللہ صاحب طارق دہلوی

اعمال خیر پر اجر و ثواب اور بد عملیوں پر زجر و عقاب پر متعدد کتابیں لکھی گئی ہیں لیکن
اس موضوع پر المندری کی اس کتاب سے بہتر اور کوئی کتاب نہیں ہے اس کے
متعدد تراجم وقتاً فوقتاً ہوئے مگر ناکھل ہی شائع ہوئے۔ کتاب کی افادیت اور
اہمیت کے پیش نظر اس کی ضرورت تھی کہ اس میں مکررات اور سندوں کے اعتبار سے
کمزور حدیثوں کو نکال کر اصل متن تشریحی ترجمہ کے ساتھ ملا کر طبع کرایا جائے۔
ندوۃ المصنفین نے نئے عنوانوں اور نئی ترتیب کے ساتھ شائع کرنے کا
پروگرام بنایا ہے۔ جس کی پہلی جلد آپ کے سامنے ہے۔ جلد دوم زیر طبع

ہے، صفحات ۳۵۰، قیمت ۱۵/- مجلد ۱۸/-

ندوۃ المصنفین، اردو باناس، جامع مسجد دہلی